

महाराष्ट्र राज्य मार्ग परिवहन महामंडळाच्या  
कर्मचाऱ्यांना राज्य शासकीय कर्मचारी  
समजण्यात यावे या मागणीचा विचार  
करण्यासाठी समिती गठीत करण्याबाबत.

महाराष्ट्र शासन  
गृह विभाग (परिवहन)  
शासन निर्णय क्र. एसटीसी-११२१/प्र.क्र.३०२/परि-१  
हुतात्मा राजगुरु चौक, मादाम कामा मार्ग,  
मंत्रालय, मुंबई-४०० ०३२  
दिनांक : ८ नोव्हेंबर, २०२१

वाचा :-

मा. उच्च न्यायालय, मुंबई येथे दाखल रिट याचिका क्र. (स्टॅम्प) २१६९९/२०२१ मध्ये दिलेले दि. ८/११/२०२१ रोजीचे आदेश.

प्रस्तावना:-

महाराष्ट्र राज्य मार्ग परिवहन महामंडळाच्या कर्मचाऱ्यांच्या संयुक्त कृती समितीने २८% महागाई भत्ता देणे, घरभाडे भत्त्याच्या दरात राज्य शासनाच्या दराप्रमाणे सुधारणा करणे तसेच वार्षिक वेतनवाढीचा दर २ टक्क्यांवरून ३ टक्के इतका वाढविणे या मागण्यांसाठी दि. २७/१०/२०२१ पासून उपोषणावर जाण्याची नोटीस दिली होती. सदर नोटीसीविरुद्ध महामंडळाने औद्योगिक न्यायालय, मुंबई येथे तक्रार क्र.(युएलपी)२१७/२०२१ दाखल केली होती. सदर तक्रारीची सुनावणी होऊन औद्योगिक न्यायालयाने दि. २९/१०/२०२१ रोजी आदेश देऊन कर्मचाऱ्यांना बेकायदा संपावर जाण्यास प्रतिबंध केला होता व पुढील सुनावणी दि. १५/११/२०२१ रोजी ठेवण्यात आली होती. असे असताना संघर्ष कामगार संघटना आणि महाराष्ट्र राज्य कनिष्ठ वेतन श्रेणी एस.टी. कर्मचारी संघटना यांनी दिलेल्या नोटीसद्वारे महामंडळाच्या कर्मचाऱ्यांना राज्य शासकीय कर्मचाऱ्यांचा दर्जा देण्याचे लेखी आश्वासन न दिल्यास दि. ३/११/२०२१ रोजीच्या मध्यरात्रीपासून संपावर जाण्याचे कळविले होते. सदर नोटीसविरुद्ध महामंडळाने मा. उच्च न्यायालय, मुंबई येथे रिट याचिका क्र. (स्टॅम्प) २१६९९/२०२१ दाखल केली होती. सदर सुनावणीवर दि. ३/११/२०२१ रोजी झालेल्या सुनावणीनंतर मा. न्यायालयाने महामंडळाच्या कर्मचाऱ्यांना मोर्चा/संप/कामबंद आंदोलन करण्यास प्रतिबंध केला होता. सदर याचिकेवर दि. ४,५, व ६ नोव्हेंबर २०२१ रोजी सुनावणी झाली. दि. ८/११/२०२१ रोजी झालेल्या सुनावणीमध्ये मा. उच्च न्यायालयाने महामंडळाच्या कर्मचाऱ्यांना राज्य शासकीय कर्मचारी समजण्यात यावे या मागणीचा विचार करण्यासाठी त्रिसदस्यीय समिती गठीत करण्याचे आदेश दिले आहेत.

सदर समितीने महामंडळ कर्मचारी संघटना व महामंडळाचे प्रतिनिधी यांच्याशी चर्चा करून त्यांच्या शिफारशी असलेला अहवाल मा. मुख्यमंत्री महोदयांना सादर करावा. मा. मुख्यमंत्री महोदयांनी त्यांचे मत/शिफारशीसह मा. उच्च न्यायालय, मुंबई यांना सादर करावा. ही सर्व कार्यवाही दि. ८/११/२०२१ पासून १२ आठवड्यात पूर्ण करण्यात यावी. तसेच समितीने घेतलेल्या सुनावणीबाबत मा. न्यायालयास दर आठवड्यास अवगत करावे असे मा. न्यायालयाने आदेश दिले आहेत.

## शासन निर्णय :-

मा. उच्च न्यायालयाच्या आदेशाची अंमलबजावणी करण्यासाठी मा. मुख्य सचिवांच्या अध्यक्षतेखाली पुढीलप्रमाणे समिती गठीत करण्याचा शासनाने निर्णय घेतला आहे:-

- (१) मुख्य सचिव, महाराष्ट्र शासन, अध्यक्ष
- (२) अपर मुख्य सचिव, वित्त, सदस्य
- (३) अपर मुख्य सचिव, परिवहन, सदस्य

२. उपाध्यक्ष व व्यवस्थापकीय संचालक, महाराष्ट्र राज्य, मार्ग परिवहन महामंडळ यांनी या समितीसाठी समन्वयक म्हणून काम पहावे मात्र समितीच्या निर्णय प्रक्रियेत त्यांचा सहभाग नसेल.

३. समितीने वरील मागणीबाबत सर्व २८ कामगार संघटना तसेच महामंडळाचे कर्मचारी यांची बाजू ऐकून घेऊन त्यांच्या शिफारशी/अभिप्राय नमूद केलेला अहवाल मा. मुख्यमंत्री महोदयांना सादर करावा.

४. मा. मुख्यमंत्री महोदयांनी सदर अहवालातील शिफारशींचा विचार करून या शिफारशींवर त्यांचे मत/भूमिका नमूद करून सदर अहवाल मा. उच्च न्यायालयात सादर करावा. ही सर्व कार्यवाही आजपासून १२ आठवड्यात पूर्ण करण्यात यावी. यादरम्यान समितीने घेतलेल्या सुनावणीबाबत मा. उच्च न्यायालयास दर १५ दिवसांनी समन्वयक यांनी अवगत करावे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०२१११०८१६३३२८८६२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने

(भि.ओ.ठाकूर)

कार्यासन अधिकारी, गृह विभाग (परिवहन), महाराष्ट्र शासन

प्रत:-

- १) मा. मुख्यमंत्री, यांचे अपर मुख्य सचिव, मंत्रालय, मुंबई
- २) मा. उपमुख्यमंत्री, यांचे सचिव, मंत्रालय, मुंबई
- ३) मा. मंत्री (परिवहन) यांचे खाजगी सचिव
- ४) मा. राज्यमंत्री (परिवहन) यांचे खाजगी सचिव
- ५) मा. मुख्य सचिव, मंत्रालय, मुंबई
- ६) मा.अपर मुख्य सचिव (वित्त) यांचे वरिष्ठ स्वीय सहायक
- ७) मा.अपर मुख्य सचिव (परिवहन) यांचे वरीष्ठ स्वीय सहायक
- ८) सह सचिव (परिवहन) यांचे स्वीय सहाय्यक, मंत्रालय, मुंबई.
- ९) उपाध्यक्ष व व्यवस्थापकीय संचालक, महाराष्ट्र राज्य मार्ग परिवहन महामंडळ, मुंबई
- १०) परिवहन आयुक्त, महाराष्ट्र राज्य, मुंबई

- ११) वित्तिय सल्लागार व मुख्य लेखा अधिकारी, महाराष्ट्र राज्य मार्ग परिवहन महामंडळ, मुंबई
- १२) महालेखापाल १/२ (लेखा व अनुज्ञेयता/लेखा परीक्षा), महाराष्ट्र, मुंबई/नागपूर
- १३) महालेखापाल (वाणिज्यिक लेखा परीक्षा), महाराष्ट्र, मुंबई/नागपूर
- १४) निवडनस्ती /परि-१